

بسم الله الرحمن الرحيم

اداریہ

محقق گرامی ڈاکٹر محمد حمید اللہ رحمۃ اللہ علیہ اشتیاق احمد ظلی

عبد حاضر کے عظیم اسلامی محقق ڈاکٹر محمد حمید اللہؐ اردی ستمبر ۲۰۰۳ء کی صبح جیکسون ولے، فلوریڈا میں ۹۵ سال کی عمر میں انتقال کر گئے۔ ان اللہ وانا الیہ راجعون۔ ان کے انتقال سے ایک عہد اپنے اختتام کو پہنچا۔ ڈاکٹر محمد حمید اللہ ایک فرد سے زیادہ ایک مکتب فکر، ایک زندہ روایت، ایک ادارے اور ایک چلتے پھرتے دائرۃ المعارف کا نام تھا۔ وہ اپنی ذات سے علم و دانش کی ایک انجمن تھے چنانچہ انہوں نے تنہا جو کام کیا اس کے لئے اکیڈمیوں کی ضرورت ہوتی ہے۔ ان کی علمی یہود گیری (Versatility) اور تحریر کو دیکھنے تو خیال ہو کہ اسلام کے دور زریں کے عظیم علماء تحقیقین میں سے کوئی جیلیل القدر عالم اور محقق اس دور میں آنکھا ہو۔ اس دور کا کوئی عالم جب مسلمان کا روان علم و دانش کے قافلہ سالار تھے نہ کہ آج کا جب ان کی گرد کروں اس کی حیثیت بھی نہیں رہی۔ ان کے اخلاق و عادات، تواضع و انسار، زخارف دنیا سے دوری و بیزاری اور اخلاص و تلمذیت کو دیکھنے تو محسوس ہو کہ سلف صالح کے دور کی کوئی سعید روح اس دور زوال و انحطاط میں وارد ہو گئی ہو۔ جنگلوں اور بیانوں، پیہاڑوں اور غاروں اور خانقاہوں اور زاویوں میں کشاکش حیات سے دور اور لذات زندگی سے مجرور زندگی گزارنے والے بزرگوں کی حیات اور کارناموں سے تو ہم واقف ہیں لیکن عبد حاضر کا یہ درویش تہذیب جدید کے قلب پیرس میں جیسی زندگی گذار گیا اس کا تصور بھی مشکل ہے۔ ایسی یعنی یہ جنگاری بھی یا رب اینے خاکستر میں تھی!

ڈاکٹر محمد حمید اللہ ریاست حیدر آباد میں ۱۹۰۸ء کو پیدا ہوئے۔ دارالعلوم، نظام کالج اور عثمانیہ یونیورسٹی میں تعلیم پائی۔ جامعہ عثمانیہ سے ایم۔ اے اور ایل۔ ایل۔ بی کی اسناد حاصل کیں۔ ۱۹۳۲ سے ۱۹۳۵ء تک بون یونیورسٹی، جمنی سے وابستہ رہے اور وہاں سے بین الاقوامی قانون میں ڈاکٹریٹ کیا۔ ۱۹۳۶ء میں سور بون یونیورسٹی، پیرس سے 'عہد نبوی اور خلافت راشدہ' میں اسلامی سفارت کاری کے موضوع پڑھی۔ لٹ کی ڈگری حاصل کی۔ ۱۹۳۶ء سے ۱۹۴۱ء تک عثمانیہ یونیورسٹی میں بین الاقوامی قانون کے استاذ رہے۔ ۱۹۴۸ء میں لیگ آف نیشنز میں ریاست حیدر آباد کے وفد کے رکن کی حیثیت سے نامزد ہوئے۔ اس وفد میں شرکت سے بظاہر سب سے اہم نتیجہ یہ سامنے آیا کہ ان کے پیرس میں مستقل قیام کی صورت پیدا ہوگئی۔ سقوط حیدر آباد کے بعد انہوں نے وہاں لوٹنا پسند نہیں کیا۔ کارکنان قضا وقدر نے دین اور علم کی جو عظیم الشان خدمت ان کے لئے مقدار کردی تھی اس کے لئے جو سہولیات اور موقع پیرس میں میسر تھے وہاں ممکن نہیں تھے۔ پیرس کی زندگی کی یہی کشش تھی جس کے باعث انہوں اس کو اس وقت تک نہیں چھوڑا جب تک بالکل مجبور نہیں ہو گئے۔ یہاں قیام کے پورے عرصے میں جو پانچ دہوں پر محیط ہے وہ فرانس کے ایک بڑے تحقیقی ادارے French National Centre for Scientific Research سے وابستہ رہے۔ علاقت دنیا سے آزاد رہتے ہوئے انہوں نے اپنی پوری زندگی دین و علم کی خدمت میں گزار دی۔ جب زیادہ بیمار رہنے لگے تو ان کے بھائی کی پوچی بیگم سعدیہ عطاء اللہ ان کو امریکہ لے گئیں، ملازمت کو خیر باکیا اور ان کی ہمہ وقتی تیارداری کے لئے اپنے آپ کو فارغ کر لیا۔ ڈاکٹر صاحب زندگی کے آخری سالوں میں انہیں کے ساتھ رہے اور پھر وہیں پرداخک ہوئے۔ مختصر ترین الفاظ میں ان کی داستان حیات کو ان الفاظ میں بیان کیا جاسکتا ہے: عاش حمیداً و مات سعیداً۔

پیرس اپنی بے شمار تاریخی عمارتوں اور یادگاروں کے لئے مشہور ہے۔ ڈاکٹر صاحب

کے مستقل قیام سے وہاں ایک اسلامی یادگار کا اضانہ ہو گیا تھا۔ اسلامی علوم اور اسلامی تاریخ سے دلچسپی رکھنے والوں کے لئے ان کی قیام گاہ ایک زیارت گاہ کی حیثیت اختیار کر گئی تھی۔ وہاں اپنے قیام کے ابتدائی زمانہ میں انہوں نے ایک ایسی عمارت میں ایک چھوٹا سا فلیٹ کرایہ پر لیا تھا جس میں لفٹ کی سہولت نہیں تھی۔ عمارت کی چھٹی منزل تک پہنچنے کے لئے جہاں ان کا فلیٹ تھا ۱۱۳ زینے طے کرنے پڑتے تھے۔ وہ آخر تک بیہیں مقیم رہے اور اپنی حد تک سادہ زندگی گذاری۔ اپنا کھانا خود پکاتے۔ ازدواجی علاقے سے آزاد رہے۔ ان کی مونس، رفیق اور دم ساز کتابیں تھیں۔ لکھنا پڑھنا ان کی زندگی تھی۔ علم سے ایسی وابستگی کی مثالیں کم ہی ملیں گے۔

ان کے علمی اکتسابات کی فہرست بہت طویل ہے۔ منتخب کتابوں اور مصادر میں کا ذکر بھی طوالت سے خالی نہیں۔ ان کا ایک بڑا کارنامہ فرانسیسی زبان میں قرآن مجید کا ترجمہ ہے۔ ان کے ترجمہ قرآن سے پہلے فرانسیسی میں متعدد تراجم ہو چکے تھے۔ خود ان کی تحقیق کے مطابق ان کی تعداد ۲۶ تھی۔ اس زبان میں سب سے پہلا ترجمہ قرآن اندری دورییر (Andre du Ryer) نے ۱۶۲۷ء میں بیروس سے شائع کیا تھا۔ بعد کی صدیوں میں اس کے متعدد ایڈیشن شائع ہوئے۔ بعد میں جو تراجم شائع ہوئے ان میں رجس بلاشیر (Regis Balacher-1900-1973) کا ترجمہ زیادہ مقبول ہوا۔ بلاشیر کا شمار فرانس کے مشہور ترین مستشرقین میں ہوتا ہے۔ یہ ترجمہ ۱۹۵۰ء کے درمیان شائع ہوا۔ مسلم علمی حلقوں میں بھی اس کے بارے میں اچھی رائے کا اظہار کیا گیا۔ صحی الصالح نے اسے بہترین ترجمہ قرار دیا۔ بعد میں محققین نے دقت نظر سے اس کا جائزہ لیا تو اس رائے میں بہت کچھ تبدیلی کی ضرورت محسوس ہوئی۔

یوروپی زبانوں میں ہونے والے تراجم قرآن کے بیچھے جن مقاصد اور عوامل کی کارفرمائی تھی وہ اہل نظر سے پوشیدہ نہیں۔ یہ کوشش بالعموم کلام اللہ کو سمجھنے اور

اس کی تعلیمات سے واقفیت حاصل کرنے کے ثبت جذبہ اور خواہش کے بجائے معاندانہ اور محسماںہ مقاصد کے زیر اثر کی جاری تھیں۔ مختلف تاریخی اور سیاسی عوامل کے زیر اثر جن کی تفصیل کا یہ موقع نہیں، اسلام اور مسلمانوں کے تینیں اہل مغرب کی نفرت وعداوت کی تاریخ خاصی پرانی ہے۔ ان کی معاندانہ سرگرمیوں کا سب سے بڑا ہدف قرآن مجید اور مہبیط وحی آنحضرت ﷺ کی ذات القدس رہی ہے۔ چنانچہ اس حوالے سے اسلام کی شبیہ بگاڑنے اور اس کے بارے میں شک و شبہ پیدا کرنے کی ایک مستقل مہم چلائی جاتی رہی ہے۔ اس میں جہاں ایک طرف خود وہاں کے باشندوں کے دل و دماغ کو اسلام کی طرف سے مسوم کرنے کی کوشش اور خواہش مضر تھی تاکہ اسلام کی صحیح تعلیمات تک ان کی رسائی کے تمام راستوں کو مسدود کر دیا جائے، وہیں خود مغربی تعلیم یا فتنہ مسلمان نسلوں کو اپنے دین، تاریخ اور روایات سے برگشته کرنے کے مقاصد بھی شامل تھے۔ موجودہ حالات کے مخصوص تناظر میں اس مہم میں مزید شدت پیدا ہو گئی ہے۔

بیشتر یوروپی مترجمین قرآن مجید کو کلام الہی تسلیم کرنے کے بجائے اسے انسانی کاوش کا نتیجہ اور نعوذ باللہ آنحضرت صلی اللہ علیہ وسلم کی تصنیف کے طور پر پیش کرتے ہیں۔ چنانچہ وہ اس مقدس کتاب کو بھی نقد و نظر کے انہی پیمانوں پر پر کھنے کی کوشش کرتے ہیں جو انہوں نے انسانی تصنیف کے لئے مقرر کر لئے ہیں۔ سمت سفرہی درست نہ ہو تو منزل تک رسائی کا مکان کیوں کر ہو سکتا ہے۔

اسی طرح ان کا ایک محبوب مشغله اور پرانی خواہش اور کوشش قرآن مجید کی نزولی ترتیب سے متعلق ہے۔ وہ قرآن مجید کی تو قیفی ترتیب کے بجائے جو آنحضرت صلی اللہ علیہ وسلم نے خود مقرر کی تھی اور جس ترتیب میں وہ آج ہمارے ہاتھوں میں ہے، اسے نزولی اور زمانی ترتیب کے مطابق مرتب کرنا چاہتے ہیں۔ بہت سے دوسرے مستشرقین کی طرح بلاشبہ بھی اس کوشش میں سرگردان رہا۔ اسی طرح ان کا ایک پسندیدہ نظریہ یہ بھی ہے کہ قرآن مجید نے یہودیت اور نصرانیت سے بہت کچھ

اخذ واقتباس کیا ہے۔ اور ان کے بقول چونکہ آنحضرت صلی اللہ علیہ وسلم ان تصورات سے کچھ زیادہ واقع نہیں تھے اس لئے اس میں غلطیوں کا صدور ہوا ہے۔ یہ اور اس نوع کی بے شمار غلط بیانیاں اور دروغ بانیاں اور دور از کار اور مس مانی تاویلات کو وہ اپنے تراجم میں نہایت ہوشیاری سے داخل کر دیتے ہیں تاکہ قاری قرآنی تعلیمات کے بارے میں شک و شبہ میں متبرا ہو جائے اور ان کی روح تک اس کی رسائی نہ ہو سکے۔

ان کے علاوہ بہت سے تراجم خجھی اور لغوی بارکیوں اور مفہیم کے عدم اور اک کے نتیجہ میں صادر ہونے والی غلطیوں سے بھرے ہوئے ہیں۔ اس کی بڑی وجہ تو قرآن مجید میں استعمال ہونے والی عربی میں اور اس کے اسلوب بیان سے قلت واقفیت ہے۔ یہ امر خود بھی نہایت افسوس ہے کہ قرآن مجید کی ترجمانی کا کام وہ لوگ انجام دیتے ہیں جو اس کی زبان و بیان سے پوری واقفیت نہیں رکھتے۔ اس سے بھی زیادہ افسوس کی بات یہ ہے کہ بے شمار موقع پر قرآن اس بات کی گواہی دیتے ہیں کہ عدم اغلط ترجمانی کا سہارا لیا جاتا ہے جو ایک شدید قسم کی علمی بد دینیتی ہے۔ مثال کے طور پر بلاشبیر النبی الامی میں ای کا ترجمہ Maternal کرتا ہے۔ گویاں نے اسی کوام سے مشتق مانا ہے۔ یہ باور کرنا مشکل ہے کہ المجمع العلمی العربی، دمشق کا ایک رکن رکین اور عربی زبان و ادب سے متعلق متعدد کتابوں کا مصنف 'امتیت' کے اسلامی تصور اور اس لفظ کے اصل معنی و مفہوم سے واقع نہیں تھا!

فرانسیسی زبان یورپ کی سب سے زیادہ ترقی یافتہ زبانوں میں سے ایک ہے اور دنیا کے مختلف علاقوں میں بولی اور سمجھی جاتی ہے۔ الجیریا، مرکاش اور تیونس وغیرہ مسلمان ملکوں میں بھی اسے عربی کے بعد دوسرا زبان کی حیثیت حاصل ہے۔ اسلامی علوم میں وچپسی اور تحقیق کی روایت بھی فرانس میں خاصی پرانی ہے۔ چنانچہ فرانسیسی زبان میں مستند اور معیاری ترجمہ قرآن کا نقدان ایک بڑی کمی تھی۔ ڈاکٹر محمد حمید اللہ نے اس کی کی باحسن وجوہ تلافی کا سامان کر دیا۔ اسلامی علوم میں ان

کے غیر معمولی رسوخ اور فرانسیسی دونوں زبانوں پر ان کی یکساں اور ماہر ان دسترس کا بھرپور انکاس ان کے ترجمہ قرآن میں پایا جاتا ہے۔ یہ ترجمہ پہلی بار مشہور فرانسیسی متشرق لوئی ماسینیون (Louis Massignon) کے مقدمہ کے ساتھ ۱۹۵۹ء میں شائع ہوا۔ اس کو جو قبول عام حاصل ہوا اس کا اندازہ اس بات سے لگایا جاسکتا ہے کہ گذشتہ چار دہوں میں اس کے تقریباً دو درجے ایڈیشن شائع ہو چکے ہیں۔ اس ترجمہ کے وسیلہ سے بے شمار لوگ قرآن حکیم کی صحیح تعلیمات سے آگاہ ہوئے اور ایک معتمد بہ تعداد دولت اسلام سے مشرف ہوئی۔

اس عظیم الشان قرآنی خدمت کے علاوہ ڈاکٹر حمید اللہ نے حدیث فقہ، سیرت نبی، تاریخ اسلام اور انیشٹل لا کے موضوعات پر بڑا ارکان قد فکری اور علمی درشیادگار چھوڑا ہے۔ علم حدیث میں خصوصاً صحیفہ ہمام بن منبه کی دریافت اور اس کے تحقیقی ایڈیشن کی اشاعت کو ایک اہم کارنامہ کی حیثیت حاصل ہے۔ ہمام بن منبه حضرت ابو ہریرہ رضی اللہ عنہ کے شاگرد تھے۔ انہوں نے احادیث کا ایک مجموعہ مرتب کیا تھا جو صحیفہ ہمام بن منبه کے نام سے موسم و مشہور ہوا۔ ڈاکٹر صاحب نے برلن اور دمشق کی لائبریریوں سے اس کے دونوں نسخے دریافت کئے اور بڑی وقت نظر اور محنت سے اس کا محقق ایڈیشن شائع کیا۔ یہ احادیث کا قدیم ترین دستیاب مجموعہ ہے۔ اس مجموعہ احادیث کی اشاعت سے جہاں یہ بات پایہ ثبوت کو ہو چکی کہ حفاظت حدیث کے سلسلہ میں شروع ہی سے کتابت کا اہتمام کیا گیا تھا اور اس کا دار و مدار صرف حافظہ پر نہیں تھا، وہیں دوسری طرف یہ بات بھی ثابت ہو گئی کہ اس طرح کے جملہ ابتدائی مجموعوں کو تمام و کمال حدیث کے بڑے ذخیروں میں شامل کر لیا گیا تھا اور یہی وجہ ہے کہ اب وہ الگ سے مستقل مجموعوں کی حیثیت سے دستیاب نہیں ہیں۔ صحیفہ ہمام بن منبه میں شامل جملہ احادیث مند احمد بن حنبل میں موجود ہیں اور دونوں کے تقابی مطالعہ سے یہ حقیقت ابھر کر سامنے آئی کہ ان کے درمیان کسی طرح کا کوئی اختلاف نہیں پایا جاتا۔

علاوہ ازیں ان کی جن کتابوں نے اہل علم و دانش سے خراج تحسین وصول کیا
 ان میں Introduction to Islam, Muhammad Rasullah, Battle fields اور
 of the Prophet Muhammed, Muslim Conduct of State خطبات بہاولپور، القرآن فی کل سان (بلیو گرافی) الوثائق السیاسیة للعہد النبیی
 والخلافۃ الراسدۃ، سیرۃ ابن اسحاق (الصحیح و تدوین) امام ابوحنیفہ کی تدوین قانون
 اسلامی، عہد نبوی میں نظام حکمرانی وغیرہ خاص طور سے قابل ذکر ہیں۔ بلاشبہ وہ اس
 دور کے اسلامیات کے سب سے بڑے محقق تھے۔ انہیں زبانیں سیکھنے کا خاص ملکہ
 و دیعت ہوا تھا۔ اردو مادری زبان تھی، عربی، فارسی، ترکی، انگریزی، فرانسیسی، جرمن
 اور اطالوی زبانوں پر ان کو عبر حاصل تھا۔ جن زبانوں میں وہ بے تکلف بات چیت
 کر سکتے تھے ان کی تعداد ۲۲ تباہی جاتی ہے۔ نئی زبانیں سیکھنے کے سلسلہ میں ان کی
 وجہ پر تقریباً آخر تک قائم رہی چنانچہ تھائی زبان انہوں نے ۸۵ سال کی عمر میں
 سیکھی۔ یہ خداداد صلاحیت انہوں نے اسلام اور اسلامی علوم کی خدمت میں صرف کی۔
 ادارہ علوم القرآن کے قیام کے کچھ عرصہ بعد ہی ان سے رابطہ استوار ہوا اور
 ششماہی علوم القرآن انگلی خدمت میں بھیجا جانے لگا، انہیں ادارہ سے بڑا تعلق خاطر تھا
 اسی تعلق کی نسبت سے انہوں نے ہماری درخواست پر مجلہ میں اشاعت کے لئے اپنا
 ایک گراں قدر مضمون ”قرآن مدار مغفرت انسان“ ارسال فرمایا تھا۔ یہ مضمون
 علوم القرآن کے شمارہ ۲۷۳ جولائی۔ دسمبر ۱۹۸۹ء میں شائع ہوا اور بہت پسند کیا
 گیا۔ مضمون کی درخواست کے جواب میں اور مضمون چھینے کے بعد انہوں نے جو
 گرامی نامے ارسال فرمائے وہ اگلے صفحات میں ملاحظہ کئے جاسکتے ہیں۔ اللہ تعالیٰ
 ان کی مغفرت فرمائے، ان کی خدمات کو قبول فرمائے اور انہیں اعلیٰ علمین میں جگہ
 دے۔ آمین